

γυναικείας ἀγορᾶς²¹ διακονῆσαι δυνατὸς ἀπνευστί²². Καὶ τῶν ἐστιωμένων πρῶτος ἐπαινέσαι τὸν οἶνον· καὶ παραμένων²³ εἰπεῖν, « ὥς μαλακῶς²⁴ » ἐσθίεις »· καὶ ἄρα²⁵ τι τῶν ἀπὸ τῆς τραπέζης, φῆσαι, « Τουτὶ ἄρα ὡς χρηστόν ἐστι »· καὶ ἐρωτῆσαι, μὴ ῥίγοι, καὶ εἰ ἐπιβαλέσθαι²⁶ βούλεται· καὶ ἔτι περιστεῖλαι²⁷ αὐτόν. Καὶ μὴ ταῦτα λέγων, πρὸς τὸ οὖς προσπίπτων, ψιθυρίζειν· καὶ εἰς ἐκείνον ἀποβλέπων, τοῖς ἄλλοις λαλεῖν. Καὶ τοῦ παιδὸς²⁸ ἐν τῷ θεάτρῳ ἀφελόμενος τὰ προσκεφάλαια, αὐτὸς ὑποσφῶσαι²⁹. Καὶ τὴν οἰκίαν φῆσαι εὖ ἡρχιτεκτονῆσθαι, καὶ τὸν ἀγρὸν εὖ πεφυτεῦσθαι, καὶ τὴν εἰκόνα ὁμοίαν εἶναι. Καὶ τὸ κεφάλαιον³⁰, τὸν κόλακά ἐστι θεάσασθαι, πάντα καὶ λέγοντα καὶ πράττοντα, οἷς χαρῖσθαι ὑπολαμβάνει.

ΚΕΦΑΛΑΙΟΝ ΙΒ'.

ΠΕΡΙ ΑΚΑΙΡΙΑΣ.

Ἡ μὲν οὖν ἀκαιρία ἐστὶν ἐπίτευξις¹ λυποῦσα τοὺς ἐντυγχάνοντας. Ὁ δὲ ἄκαιρος τοιοῦτός τις, οἷος ἀσχολουμένῳ προσελθὼν ἀνακοινοῦσθαι. Καὶ δίκην ὠφληκὸτα ἐγγύης, προσελθὼν, κελεύσαι αὐτὸν ἀναδέξασθαι². Καὶ μαρτυρήσων παρῆναι, τοῦ πράγματος ἥδη κεκριμένου. Καὶ κεκλημένος εἰς γάμους, τοῦ γυναικείου γένους κατηγορεῖν³. Καὶ ἐκ μακρᾶς ὁδοῦ ἤκοντας ἄρτι, παρακαλεῖν εἰς περίπατον. Δεινὸς δὲ καὶ προσάγειν ὦνητήν πλείω διδόντα ἥδη πεπρακότεν· καὶ ἀκηκόοντας καὶ μεμαθηκότας ἀνίστασθαι ἐξ ἀρχῆς διδάξων. Καὶ πρόθυμος δὲ ἐπιμεληθῆναι ἃ μὴ βούλεται (μὲν) τις γενέσθαι, αἰσχύνεται δὲ ἀπείπασθαι. Καὶ θύοντας καὶ ἀναλίσκοντας ἡκεῖν τόμον⁴ ἀπαιτήσων. Καὶ μαστιγουμένου οἰκέτου, παρεῶς, διηγείσθαι ὅτι καὶ αὐτοῦ ποτε παῖς οὕτω πληγὰς λαβὼν ἀπήγξατο⁵. Καὶ παρὼν διαίτη⁶, συγκρούειν, ἀμφοτέρων βουλομένων διαλύεσθαι. Καὶ ὀρχησόμενος ἄψασθαι ἐταίρου μηδέπω μεθύοντος⁷.

ΚΕΦΑΛΑΙΟΝ ΙΓ'.

ΠΕΡΙ ΑΠΙΣΤΙΑΣ.

Ἔστιν ἀμέλει¹ ἀπιστία, ὑπόληψις τις ἀδικίας κατὰ πάντων². Ὁ δὲ ἄπιστος τοιοῦτός τις, οἷος³ ἀποσεύλας τὸν παῖδα ὀψωνήσοντα⁴, ἕτερον παῖδα πέμπειν πεισόμενον πόσου⁵ ἐπρίατο. Καὶ φέρων⁶ αὐτὸς τὸ ἀργύριον, κατὰ στάδιον⁷

21 Ὅσα ἀγοράζονται εἰς χρῆσιν τῶν γυναικῶν. 22 Ταχέως, προθύμως. 23 Μένων πλησίον εἰς τὸν κολακευόμενον. 24 Χωρὶς ὀρεξίν, ὀλίγον. 25 Προσφέρων. 26) Νὰ φορέσῃ τὸ ἐπίβλημά του. 27) Εἶναι δυνατὸς νὰ τὸν ἐνδύσῃ μόνος του. 28) Τοῦ ὑπηρετοῦ. 29) Εἰς τὸ θεάτρον ἔφερον μεθ' ἑαυτῶν προσκεφάλαια ἐπὶ τῶν ὁποίων ἐκάθηντο, διότι τὰ ἐδῶλια ἢ καθίσματα ἦσαν λίθινα. 30) Ἐν γένει.

1) Ἐντευξις. 2) Ἐγγυήσασθαι. 3) Ἡ παρ' ἡμῖν κοινὴ παροιμία ἐκφράζει τὴν αὐτὴν ἰδέαν κατ' ἄλλον τρόπον· « Πάρ' τον στὸν γάμεν σου, νὰ σὲ πῇ: Καὶ τοῦ χρόνου! »

4) Ἐν ἄλλοις Τόκον, καὶ ἀλλαχὺ Λόγον· ὁ Κοραῖς προτιμᾷ τὴν τελευταίαν ταύτην ἀνάγνωσιν. 5) Αἱ λέξεις αὗται μᾶς ἀποδεικνύουσι τὴν δεινὴν κατάστασιν τῶν δούλων παρὰ τοῖς ἀρχαίοις. 6) ὥς διαιτητής, ἢ πιθανώτερον, ἐπιδιαιτητής μᾶλλον, ἢ ὡς κατὰ σύμπτωσιν παρευρεθείς, διότι καὶ ὁ Δημοσθένης « Οἱ παρόντες ἑκατέρῳ ἐπὶ τῇ διαίτῃ » εἶπεν, ἐννοῶν τοὺς διαιτητάς. 7) Διότι, κατὰ τὸν Κικέρωνα [pro Murena, 6], « Οὐδεὶς ὥρχετο μὴ μεθύων, πλὴν εἰ μὴ μωρὸς ἦν. »

2) Ἐπίρ. βεβαιωτ. 3) Ἰ πολ. καθ' ὅλων τῶν ἀνθρώπων ὅτι εἰσὶν ἀδικοί. 3) Ἦστε.

4) Κ. §. 432, ζ'. 5) Κ. §. 355, δ'. 6) Ὅταν φέρῃ. 7) Εἰς ἕκαστον στάδιον.